

## 2 Pita

<sup>1</sup> O bụ Saimon Pita, odibo na onyeozisi nke Jisọs Kraịst,

Na-edegara ndị niile anyị na ha ketara otu ụdị okwukwe a dị oke ọñahịa, n'ime ezi omume nke Chineke na Onye nzọpụta anyị Jisọs Kraịst akwụkwọ ozi a:

<sup>2</sup> Ka amara na udo bara unu ụba, site na mmazu nke Chineke na nke Jisọs Onyenwe anyị.

### *Okpukpọ na nhọpụta Chineke*

<sup>3</sup> O sitela n'ike o ji buru Chi nye anyị ihe niile dị anyị mkpa ibi ndu na-asopuru ya, site n'omuma nke anyị mara ya, bu onye ahụ kporo anyị site n'ebube ya na idi mma ya. <sup>4</sup> O sitela n'ihe ndi a nye anyị nkwa di ukwuu na nke di oke onuahia, ka anyị site na ha keta oke n'udidi nsọ ya, si otu a gbanari iru aru di n'uwa, nke ochicho ojojo nabute.

<sup>5</sup> N'ihia nke a, gbalisienu ike itukwasidi idi mma n'elu okwukwe unu, ma na-atukwasikwanu ihe omuma n'elu idi mma, <sup>6</sup> tukwasikwanu imeru ihe n'oke n'elu ihe omuma, tukwasikwanu ntachiobi n'elu imeru ihe na oke, ma na-atukwasikwanu ibi ndu di ka ndi Chineke n'elu ntachiobi. <sup>7</sup> Tukwasikwanu obioma nye umunna n'elu ibi ndu di ka ndi Chineke, ma na-atukwasikwanu ihunanya n'elu obioma nye

umunna. <sup>8</sup> O bụrụ na unu enwe ihe ndị a n'uzọ ha jubigakwara oke n'ime unu, mgbe ahụ ha ga-eme ka unu ndị na-adighi anyị mkpuru, bụrụ ndị na-amị mkpuru, na ndị bara uru n'ihe unu maara banyere Onyenwe anyị Jisọs Kraịst. <sup>9</sup> Ma onye oḅula na-atukwasighi ihe ndị a n'okwukwe ya nọ n'ochichiri. O naghị ahụ uzọ. O bụkwa onye na-echefu na a sachapula ya mmehie ya, ndị o mere n'oge gara aga.

<sup>10</sup> N'ihia ya umunna m, gbalisienụ ike iguzosike n'okpukpo na nhoputa unu. Nke a ga-eme ka unu hapu iso ngongọ maobu daa. <sup>11</sup> N'uzọ di otu a, a ga-enye unu ohere di ukwuu iji bata n'alaeze ebighi ebi nke Onyenwe anyi na Onye nzoputa anyi Jisọs Kraịst.

### *Okwu amuma nke Akwukwo nsọ*

<sup>12</sup> Aga m na-aga n'ihu na-echetara unu ihe ndi a site n'oge ruo n'oge. O bu ezie na unu maara na ha na-eguzosikwa ike n'eziokwu ahụ unu natara.

<sup>13</sup> Ana m agụ ya n'ihe ziri ezi ikpote mmuọ unu na uche unu site n'ichetara unu ihe ndi a ugbo a m di ndu n'anụ ahụ a. <sup>14</sup> N'ihia na Onyenwe anyi Jisọs Kraịst agwala m hoojaa, na m ga-eyipu\* ya n'oge na-adighi anya. <sup>15</sup> Aga m agbalisi ike ihu na mgbe m hapuchara uwa nke a, unu ga na-echeta ihe ndi a mgbe niile.

### *Eso m jiri anya m hu Jisọs*

<sup>16</sup> Ihe niile anyi na-akoro unu abughị akuko ifo mmadu koro site n'amamihe ya. N'ihia na anyi kowaara unu ihe banyere ike Onyenwe anyi

---

\* **1:14** 1:14 Maobu, a ga m anwu

Jisọs Kraịst na ọbịbịa ọ ga-abịa ọzọ. Ọ bụ anya anyị abụọ ka anyị ji hụ ebube nke ịbụ eze ya. <sup>17</sup> N'ihị na ọ natara nsọpụrụ na ebube site n'aka Chineke bụ Nna mgbe olu ahụ si n'ebube ahụ dị ukwu daa si, "Onye a bụ Ọkpara m, onye m hụrụ n'anya, onye ihe ya dị m ezi mma."† <sup>18</sup> Anyị onwe anyị nūrụ olu ahụ si n'eluigwe daa mgbe anyị so ya nọdụ n'elu ugwu nsọ ahụ.

<sup>19</sup> Anyị nwaputara na okwu ndị amụma ahụ bụ ihe mezuru emezu. Unu onwe unu kwe-sikwara ilezi anya n'okwu ndị ahụ, dika a gasị na ha bụ ihè na-enwu n'ebe ọchịchiri gbara nke na-adị ruo mgbe chi boro, mgbe e mere ka kpakpando otutu walie n'obi unu. <sup>20</sup> Nke ka nke, ghotanụ na okwu amụma ọbụla dị n'akwukwo nsọ abughị nke e dere dika akonuche mmadu si di. <sup>21</sup> N'ihị na o nweghi okwu amụma ọbụla nke e cheputara di ka ọchicho obi mmadu si di, kama mgbe ndi mmadu kwuru okwu n'aha Chineke, ọ bụ Mmuo Nso duru ha.

## 2

### *Ịla n'iyi nke ndi ozizi ugha*

<sup>1</sup> Ma na mgbe ochie ahụ kwa, e nwere otutu ndi amụma ugha n'etiti ha, dika a ga-esi nwee ndi ozizi ugha n'etiti unu. Ndi a ga-esite na nzuzo na-ewebata ozizi ojojo nke na-eweta ịla n'iyi, ha ga-agonari ọ buladi onye kachasi ihe niile, bu Onyenwe, onye gbaputara ha. Ha na-eweta ịla n'iyi na mberede, na-atukwasị onwe ha n'isi. <sup>2</sup> Ya mere, otutu mmadu ga-esoro ndu

† **1:17** 1:17 Mat 17:5; Mak 9:7; Luk 9:35

rurụ arụ ha na-ebi, n'ihị ha ga-ekwutokwa ụzọ nke eziokwu ahụ. <sup>3</sup> N'anya ukwu ha, ndị nkuzi ụgha ndị a ga-eji okwu nrafu rigbuo unu n'uru. Site na mgbe ochie, onye ga-ekpe ha ikpe dị njikere. Onye ga-ala ha n'iyi anaghị arahụ ụra.

<sup>4</sup> Ọ burụ na Chineke ahapughị ndị mmụọ ozi ahụ mgbe ha mehiere, kama o weere ha kpochie n'ime ala mmụọ,\* ebe e kere ha agbụ na-eche ụbọchị ikpe ahụ. <sup>5</sup> Ọ burukwa na o mereghị ndị ụwa nke mbụ ebere mgbe o mere ka uju mmiri biakwasị ndị bi na ya na-amaghị Chineke, kama ọ zoputara naanị Noa bụ onye kwusara ezi omume na mmadụ asaa ndị ọzọ. <sup>6</sup> Ọ burụ na ọ mara obodo Sodom na Gomora ikpe site n'iwere oku rechapụ ha, mee ha ihe imaatụ banyere ihe gaje ibiakwasị ndị na-amaghị Chineke; <sup>7</sup> ọ burukwa na ọ naputara Lot bụ onye ezi omume, onye ndụ ojọọ nke ndị na-emebi iwu wutere <sup>8</sup> (n'ihị na nwoke ezi omume ahụ nke na-ebi n'etiti ha ụbọchị niile, ehizie na abalị, bụ onye eji orụ mmebi iwu niile ọ na-anụ, na nke o ji anya ya na-ahụ, mekpaa mkpuruobi ezi omume ya ahụ). <sup>9</sup> Ọ burụ na ọ dị otu a, Onyenwe anyị maara otu o si anaputa ndị na-asopurụ Chineke site n'onwunwa niile gbara ha gburugburu. Ọ makwaara edebe ndị ajọ omume n'ahụhụ, tutu ruo ụbọchị ikpe ahụ.

### *Ahuhụ nke na-abịa*

<sup>10</sup> Nke a bụ eziokwu banyere ndị ahụ na-agbaso ọchịchọ emerurụ emerụ nke anụ ahụ

---

\* **2:4** 2:4 Maọbụ, olulu ọchịchiri ma ọ bukwanụ, Tataros n'asusụ Griik

mmehie ha, na-eledakwa ike ọchịchị anya. Ndi nwere anya ike ma juputakwa na mpako. Ndi ahụ ụjọ na-adighi atụ ikwuto ọ buladi mmuọ ndi ahụ juputara n'ebube nke anya na-adighi ahụ. <sup>11</sup> Lee, ọ bụ ezie na ndi mmuọ ozi kariri ha n'idi ike, nweekwa ume kari, ma ha anaghi e kpegide ha ikpe nkwujo n'ihu Onyenwe anyi. <sup>12</sup> Lee ka ha si na-ekwulu ihe ndi ha aghotaghi. Ha di ka umu anu ohia, ndi nzuzu na-eme naani ihe obula ha kpebiri n'obi ha. Ndi a muru naani maka ijide ha ma bibiekwa ha. A ga-egbu ha otu e si egbu umu anu ohia ndi a.

<sup>13</sup> A ga-eji ntaramahuhu kwughachi ha ugwo ihe ojoo ha mere. Ihe na-atọ ha uto bu ikpo oriri na onunu n'etiti ehie. Ha bu ihe ihere, burukwa ndi na-ewetara unu ntupo ma o buru na ha na-eso unu na-erikota oriri. <sup>14</sup> Anya ha juputara n'aguu ikwa iko, mmehie adighi ejukwa ha afo. Ha na-arafu ndi okwukwe ha na-esighi ike. Ha bukwa ndi a maara aha ha n'ihie oke ochicho. N'ezie ha bu umu a buru onu. <sup>15</sup> Ha esitela n'ezie uzọ ahụ jehie, soro omume Belam nwa Beoa, onye huru ugwo oru nke ajo omume n'anya. <sup>16</sup> Ma a baara ya mba maka ajo omume ya, mgbe e mere ka inyinya ibu ya jiri olu mmadu gwa ya okwu; gbochie oru onyeisi na-adighi mma nke onye amuma ahụ choro iru.

<sup>17</sup> Ndi a dikwa ka iyi tara ata nke mmiri obula na-adighi n'ime ya. Ha dikwa ka igwe ojii nke oke ifufe na-efesasi, nke na-adighi ezo mmiri obula. Ndi a kwadobere ebe kachasi igba ochichiri. <sup>18</sup> Ha na-eji okwu efu na-enweghi isi, na aguu ihe ojoo nke na-agu anu ahụ ha,

na-arafu ndị sitere n'etiti ndị na-ebi ndụ ojọọ na-ekewapụ onwe ha. <sup>19</sup> Ha na-ekwe ha nkwa inwere onwe ha, ma ha onwe ha bụ ohu nye ihe rere ure, n'ihị na mmadụ bụ ohu nye ihe ọbụla na-achị achị n'ime ya. <sup>20</sup> Mgbe ha sitere n'ihe niile emeruru emeru nke ụwa gbapụ, site na mmazu nke Onyenwe anyị, na Onye nzọpụta anyị Jisọs Kraịst, buru ndị atuhiri na mmehie ọzọ, burukwa ndị e meriri, ha ga-abu ndị onodu ha ga-ajọ njo kari ka o di na mbu. <sup>21</sup> O gaara akara ha mma ma o buru na ha amataghị ụzọ ezi omume, kari na ha matara ya, mesia gbakuta iwu ahụ di nsọ nyere ha azu. <sup>22</sup> Ilu ndi a bu eziokwu banyere ha si, "Nkita laghachiri ọzọ n'ihe o gboro,"† ya na, "Nne ezi a sachara ahụ laghachiri ọzọ ituru onwe ya n'apiti."

### 3

#### *Ubochi nke Onyenwe anyi*

<sup>1</sup> Ndi enyi m, nke a bu akwukwo nke abuo m na-edetara unu. N'ime ha abuo, ihe m mere bu ichetara unu ihe ndi ahụ niile unu maara na itute uche unu banyere echiche zuruoke. <sup>2</sup> Achoro m ka unu cheta okwu ndi amuma di nsọ kwuru mgbe ochie na iwu nke Onyenwe anyi na Onye nzoputa anyi nyere site na ndi ozi ya.

<sup>3</sup> Na mbu, unu ga-amata nke a, na n'oge ikpeazu, ndi na-akwa emo ga-aputa, site n'ikwa emo gbaso agu ihe ojoo niile nke anu ahụ ha choro <sup>4</sup> na-asị, "O kwere unu nkwa na o ga-abia, gini mere na o biabeghi? Kemgbe nna nna anyi

---

† 2:22 2:22 Ilu 26:11

ha nwurụ, ihe niile ka dị otu ha dị na mbụ, site n'okike ụwa.” <sup>5</sup> Ha kpachaara anya chefuo na site n'ogologo oge gara aga, e sitere n'okwu onụ Chineke kee eluigwe ma meekwa ka ụwa dịrị site na mmiri nke gbara ụwa gburugburu. <sup>6</sup> Ọ bụkwa site na mmiri ndị a ka e ji bibie ma laa n'iyi ụwa nke dị n'oge ahụ. <sup>7</sup> Ọ bụkwa otu okwu ahụ ka e ji nye iwu ka e chebe eluigwe na ụwa tutu ruo ụbọchị ahụ, mgbe a ga-eji ọkụ laa ha n'iyi n'ụbọchị ahụ a ga-ekpe ndị niile na-amaghị Chineke ikpe, laakwa ha n'iyi.

<sup>8</sup> Ndi enyi m, unu echefula otu okwu a, n'anya Chineke, otu ụbọchị dika puku afo, puku afo dika ka otu ụbọchị. <sup>9</sup> Onyenwe anyi anaghi anọ odu n'imezu nkwa ya, dika ndi ufodu n'ahuta ya na o bu ino odu. Kama o nwere ntachiobi n'ebe unu no, n'ihi na o choghi ka onye obula laa n'iyi, kama o chorọ ka onye obula bjaruo na ncheghari.

<sup>10</sup> Ma ụbọchị Onyenwe anyi ga-abia dika onye ohi. N'ụbọchị ahụ, eluigwe ga-eji oke uzu gafee. Ihe niile di n'eluigwe ga-agba oku, laa n'iyi. Uwa na oru niile a ruru n'ime ya ga-erepiakwa oku n'otu ntabi anya.

<sup>11</sup> Ebe o bu na ihe niile gbara anyi gburugburu ga-esi otu a laa n'iyi, udi ndi di anaa ka unu kwesiri ibu? Unu kwesiri i na-ebi ndu di nsọ na nke isopuru Chineke, <sup>12</sup> dika unu na-ele anya obibia ụbọchị nke Chineke, na-echesikwa ya ike ka o bia ngwangwa. N'ihi na o bu ụbọchị a ga-amunye eluigwe niile oku, mee ka ihe niile di na ya gbaze buru ihe na-agaghi adikwa. <sup>13</sup> Ma anyi na-ele anya mmezu nkwa ahụ o kwere, nkwa

inye anyị eluigwe ọhụrụ na ụwa ọhụrụ ebe ezi omume naanị ga-adi.

<sup>14</sup> Bikonu ndị m hụrụ n'anya, mgbe unu nọ na-ele anya ihe ndị a, jisienụ ike hụ na aka unu dị ọcha, ndị na-enweghị ita ụta na ndị ha na ya dị n'udo. <sup>15</sup> Chetakwanụ na ntachiobi Onyenwe anyị pụtara nzọpụta, dika ezi nwanna anyị Pọl jiri amamihe Chineke nyere ya deere unu ihe banyere ya. <sup>16</sup> O na-edede otu ihe ahụ n'akwụkwọ ozi ya niile, na-ekwu ihe banyere ihe ndị a n'ime ha. E nwere ụfọdụ ihe o kwuru nke siri ike ighọta nke ndị nzuzu na ndị na-amaghị ihe na-akọwa dika ha si chepụta n'obi ha. Ha asugharịala ihe o dere dika ha na-emekwa mpaghara akwụkwọ nsọ ụfọdụ, si otu a wetara onwe ha ịla n'iyi.

<sup>17</sup> Ya mere, ezi ndị enyi m, ebe unu matara nke a, nọrọnụ na nche ka a ghara isite na njehie ndị na-emebi iwu duhie unu, ime ka unu si n'ọnọdụ unu daa. <sup>18</sup> Bụrụnụ ndị na-eto eto n'ime amara. Bụrụkwanyụ ndị na-aga n'ihu ịmụta ihe banyere Onyenwe anyị na Onye nzọpụta anyị Jisọs Kraịst nke ọma.

Ka otuto dirị ya ugbu a na mgbe niile ebighị ebi. Amen.



**Biblica® Baiḅḅuḅ Nḅo n'Igbo Nḅi Ugbu a nke ḅiri onye oḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Nḅi Ugbu a nke ḅiri onye oḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Nḅi Ugbu a nke ḅiri onye oḅuḅa igu

Nḅi Biblica, Inc. deghariḅi ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅlo ḅru a, nke edebanyere ḅika iwu si kwado n'ḅlo ḅru ḅi n'obodo United States, ebe a na-enye akara a na ikike maka azḅm aḅḅa nḅi Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78